



## LØGMÁLARÁÐIÐ

LØGDEILDIN  
27. januar 2003  
Mál: 4700-0001/2003/2

Elduvíkar kommuna  
477 Funningur

### Viðvíkjandi brúkaragjaldi fyri summarhús í Elduvíkar kommunu


Í brævi dagfest 18. desember 1998 sendi Løgmannsskrivstovan Elduvíkar kommunu skriv. Við skrivinum setti Løgmannsskrivstovan við heimild í § 42 í løgtingslóg nr. 45 frá 29. juni 1972 um føroysku kommunurnar fyribils úr gildi gjald, kr 1000 árliga, ið kommunan hevði álagt summarhúsaegarum, sum ikki búðu í kommununi. Løgmalaráðið (fyrr Løgmannsskrivstovan) hevur nú tikið endaliga støðu til málið, og verða partarnir bidnir halda okkum til góðar fyri óvanliga longu tíðina, ið gingin er.

Omanfyri nevnda gjald, sum var fyri vatn, tømning av ruskposum og aðrar kommunalar veitingar, varð sett fyribils úr gildi, tí ivi var um, hvørt heimild var fyri gjaldinum.

Sum útgangsstøði skal ein saklig grund til, um kommuna sum almennur myndugleiki ætlar at gera mun á egnum og øðrum borgarum. At eigararnir av summarhúsum í ávísari bygd í Føroyum ikki búa í viðkomandi kommunu má metast sum umstøður, sum í ávísan mun kunnu geva kommununi rætt til at gera mun og áleggja teimum eitt serligt gjald fyri tær tænar, ið annars er partur av vanligu kommunalu uppgávu. Hetta er m.a. avleiðing av, at teir eru borgarar í aðrari kommunu og tí ikki eru við til at gjalda fyri kommunalar tænar, ið vanliga verða veittar borgarunum í kommununi, fíggaðar yvir kommunuskattin.

Tá talan er um inntriv móti borgarum og at gera mun, má slíkt gjald, álagt á fremmandar summarhúsaegarar, bert verða nýtt í avmarkaðan mun sambært vanligum avgjaldstreytum og aldri verða hægri enn upphædd, ið røkkur til eyka kommunalu útreiðslurnar av viðkomandi tæna. Eisini má tað vera ein treyt, at kommunan kann vísa á, hvat veruligi kostnaðurin av tænaunum er og harumframt, hvørjar lutfalsligu meirútreiðslurnar eru av at veita summarhúsaegarunum viðkomandi tæna. Er talan um útreiðslur, sum summarhúsaegararnir ikki meta seg hava tørv á, er ivasamt um kommunan av sínum eitingum kann veita tær og síðan krevja gjald.

Hóast kommunur á henda hátt í avmarkaðan mun kunnu áleggja eitt gjald svarandi til tær útreiðslur, sum tær hava av tænaunum, ið veittar verða summarhúsaegarum, er hetta bert so, tá ið ókið ikki er regulerað við lóg. Á einum av høvuðstænaøkjunum eru viðurskiftini ásett í kunngerð. Tað snýr seg um innsavning av burturkasti, ið er regulerað við Kunngerð nr. 147 frá 19. oktober 1995 um burturkast. Viðkomandi greinar í hesi kunngerð eru § 2 ”Kommunustýrið skal hava eina



innsavningarskipan (dagrenovati3n) til alt húsarhaldsburturkast. Skipanin skal umfata húsarhald, virkir, stovnar, v.m.” og § 3 ”Kommunustýrið kann gera av, at innsavningarskipanin eftir § 2 ikki skal umfata húsarhaldsburturkast frá virkjum, stovnum, o.l., ella ikki skal umfata ávís sløg av húsarhaldsburturkasti. Kommunustýrið skal t3 í staðin vísa á ein avhendingarmöguleika.”

Løgmálaráðið hevur m.a. verið í samband við umhvørvisdeildina í Oljumálaráðnum um tulkingina av §§ 2 og 3 í nevndu kunngerð. Í kunngerðini verður einans skilt millum rusk frá húsarhaldi og rusk frá virkjum, stovnum o.l. Tá ið summarhús ikki koma undir virki, stovnar o.l., er neyvan ivi um, at eitt kommunustýri sambært §§ 2 og 3 í kunngerðini hevur skyldu til at savna inn rusk eisini frá summarhúsum við fremmandum eigara. Sambært vanligum rættaraðalreglum um gjald, skal borgarin ikki rinda fyri tænastr, sum tað almenna sambært l3g skal veita – í hesum føri ruskinnsavning – uttan at gjaldið er ásett í l3g. Ein kommuna kann t3 ikki krevja gjald í sambandi við útreiðslur av ruskinnsavning hj3 summarhúsaeigarum.

Elduvíkar kommuna hevur ikki við t3 gjaldi upp3 kr 1000 3rliga, sum fyrbils varð avtikið við fyrrnevnda skrivi frá 18. desember 1998, útgreinað tær útreiðslur, sum kommunan segði seg hava havt av at veita summarhúsaeigarunum umrøddu tænastr. Gjaldið tykist t3 at vera tilvildarliga ásett. Harafturat hava kommunur, sum fyrr nevnt, l3garbundna skyldu uttan gjald eisini at veita summarhúsum vanligar tænastr í sambandi við ruskinnsavning. T3 verður mett, at kommunan ikki hevði heimild at áseta viðkomandi gjald upp3 kr. 1000 3rliga.

Vísandi til nevndu grundgevingar, verður sagt frá, at fyrbils avgerðin frá 18. desember 1998 við hesum verður gj3rd endalig við heimild í § 55, stk. 1 í l3gtingsl3g nr. 87 frá 17. mai 2000 um kommunustýri.

Avrit av hesum brævi er sent Rættarhj3lp F3roya og Marius Garðshorn, sum vegna eigarar av (summar) húsum í Elduvík og Oyndarfirði kærði upprunaliga kommunalt ásetta gjaldið.

Løgmálaráðsins vegna

Bárður Larsen  
fulltrúi